
( कविता ) 


नीला तेलंग 


अपुरबाय प्रकाशन 


गोवा कोंकणी अकादेमीच्या पालवान हे पुस्तक 
लेखकाचें पयलें पुस्तक अनुदान येवजणे ' खाला छापला . 


9 नीला तेलंग 
आडपय , दुर्भाट , फोंडें - गोंय 


पयली उजवाडावणी : 


मे १ ९ ८८ 


R 


नाना 


उजवाडावपी : 
हेमा पुंडलीक नायक 
अपुरबाय प्रकाशन 
वळवय - फोंडें - गोंय 
४०३ ४०१ 


छापपी : 


हिरू नारायण नायक 


अपुरबाय प्रिंटर्स 
वळवय - गोंय 


मुखचित्र : 
श्रीधर कामत बांबोळकार 


मोल : 


अठरा रुपया 


आईक 


( श्रीमती लक्ष्मीबाय रामचंद्र प्रभुशास्त्री 


' काळजाची भरती ' 
ह्या कविता संग्रहांतल्यो 
कविता , हाचे आदी 
' कोंकणी ' 
' चित्रंगी ' 
' ऋतु ' 
ह्या नेमाळयांनी आनी 
' अप्रूप ' ह्या 
प्रातिनिधीक कवितासंग्रहांत 
अजवाडाक आयल्यात . 


प्रकाशकाचे वतीन .... 


नीला तेलंगाचो कवितासंग्रह उजवाडायताना 
आमकां एक खेरीत खोस भोगता . 

अपुरबाय प्रकाशन बायलांमदले साहित्यिक गूण 
वाडीक लागचे म्हण आपलेपरीन वावुरता . 

१ ९ ८० वर्सासावन खासा बायलांखातीर आमी 
" चित्रंगी " हो वर्सेकी अंक उजवाडायता . त्याचप्रमाण 
बायलांनी बरयिल्ली पुस्तकां उजवाडायतां . १ ९ ८५ 
वर्सा आमी १५ नवोदीत कवयित्रिचो “ अप्रूप " हो 
प्रतिनिधीक कवितासंग्रह उजवाडाक हाडलो . त्यावेळार 
प्रतिनिधीक संग्रहांतल्या काय बरोवप्यांची वेगळी स्वतंत्र 
पुस्तकां प्रकाशीत करपाची आमी अित्सा व्यक्त केल्ली . 
त्याप्रमाण नीला तेलंगाचें स्वतंत्र पुस्तक उजवाडाक 
येता . हेरांचीय पुस्तकां उजवाडावपाची येवजण आसा . 

त्याभायर प्रकाशन संस्थेचे वतीन फाटल्या कांय 
वर्सा सावन आमी गोंयच्या वेगवेगळ्या वाठारांत 
बायलांचे खासा साहित्यिक मेळ घडोवन हाडले . 

' चित्रंगी ' खातीर नीला नेमान बरयता 
आनी बायलांच्या साहित्य मेळांनी सक्रीय वांटो घेता . 

नवे कोंकणी कवितेंत नीलान आपणाली खाशेली 
कुरू रेखल्या . वाचप्यांकडसून ताका बरो येवकार 
लाबतलो अशी आस्त आसा . 


हेमा नायक 


प्रकाशक 


मांडावळ 


काळजानथावन 


श्राप 


आठ 


काळजाची भास 

पिशें 

२१ 


मेथी 


मळब आनी दर्या 


२२ 


माया 

२२ 

करड आनी घड 

म्होंव 
हातो 


सूर्यां 


२३ 

मळब 


२४ 

बरप 


२५ 


नकेत्रां आनी दर्या 
माडयनाशिल्लो मार्ग 


१० 


कोड़ कॅडबरी 
म्हाका खूब हांसुक आयलें 


उजवाड 


२७ 


उमळशीक 


१२ 


अजागळ 


२८ 


वाज 


१३ 


मोरापांख 


२ ९ 


उरफाटी जीण 


३० 


१५ 


तुजें बरप 
तुजे खातीर 
तुजें उतर 
जटायू 
फुलां आनी नखेत्रां 


३२ 


तूं आंब्यारुख 
काळेपण 
कर्तुप 
जोगूल 


१८ 


३४ 


स्तवन 


४४ 


ललय 


४५ 


दिवाळी 


३८ 


पार्था गायतां गीतां 

४७ 


तूं - १ 
तूं - २ 
तूं - ३ 
तूं - ४ 
तूं - ५ 
तूं - ६ 
तूं - ७ 
तूं -८ 

४८ 


४० 


४ ९ 


४१ 


४१ 

४२ 


५२ 


४३ 


काळजानथावन .... 


म्हजो पयलो कवितासंग्रह आज उजवाडाक येता . तो येवपाक 
जितल्यांचो हातभार लागला त्या सगळ्यांचे हांव ऋणी आसां . 

पयले सुवातेर , हेमा नायक फुडें सरल्यो म्हण हे पुस्तक इतले 
बेगीन भायर सरूंक पावले . त्याभायर तांचे व्हडपण म्हळयार सगळे 
ताणी आपल्या आंगार घेतलें . हांगाच पुंडलीक नायक हांचो उल्लेख 
केल्यार अतीताय जावंची ना . ताणीय म्हज्या पुस्तकाखातीर खूब कश्ट 
घेतल्यात . 

कोंकणीचे नामनेचे कवी रमेश वेळुस्कार हाणी पुस्तकाक 
प्रस्तावना दिवन म्हाका उपकारांत दवल्ला . तांकां विनंती करतांच 
ताणी रोखडोच हयकार दिलो हे तांचे व्हडपण . 

पुस्तकाक सोबीत चित्र काडून दिवपी श्रीधर कामत बांबोळकार 
हांचेंय हांव उपकारी आसां . 

प्रकाशनाच्या मळार नामना जोडिल्लें अपुरबाय प्रकाशन म्हजें 
पुस्तक उजवाडापाक लाबलें हें हांव म्हणें भाग्य समजतां . 

सगळ्यांचे रीण पावोवंक तर जावचंच ना पुण तें माथ्यार घेवन 
रावप म्हळ्यार पसून एक ओर्रच ! 
देव बरें करूं . 

नीला तेलंग 
आडपय - दुर्भाट 
फोंडे - गोंय 


काळजाची भास 


१ ९ ८१ वर्सी साहित्य अकादमीन कोंकणी काव्य संग्रह ' ह्या 
माथाळयाचो एक काव्य संग्रह उजवाडायला . बाकीबाबांनी संकलीत 
केल्ल्या ह्या संग्रहाक तांचीच प्रस्तावना आसा . ताणी एकीकडेन म्हळां 
किं , फाटल्या ३२ वर्सातली ही कवीता . ” प्रस्तावनेत फक्त एकेच 
कवयित्रिचें नांव आसा . आनी संग्रहांत तीन कवयित्रिच्या तीन कवितांचो 
आसपाव आसा . जांतली एक विजयाबाय सरमळकार हांची . तांचो एक 
गोठलां ' हो काव्य संग्रहूय प्रसिद्ध जाल्लो आसा . ताचे उपरांत आतां 
काळजाची भरती " हो आनी एके कवयित्रिचो काव्यसंग्रह . 

' अप्रूप " हो कांय कवयित्रिचो कवितांचो समूह झेलो आयिल्लो , 
जातूंत नीलाचे कवितेचो आसपाव जाला . आनी आतां तांच्या 

काळजाची भरती " ह्या काव्य संग्रहातल्यान ती आंमका मेळपाक 
येता . तिचे आमी मोट्या दबाज्यान स्वागत करूया . 

काळजाक जेन्ना भरती येता तेन्ना ती मोग भरून घेता . नीलाचे 
कवितेंत आमका खूब मोगाळ कविता पळोवपाक गावता . मोगाळ 
मनशांची अळार जावन आयिल्ली भास पळयात . तो तिका सांगता , 
काय ती ताका सांगता हे न कळपाचे शिमेर - 

मळब दिसता तुका म्हज्या दोळयांत ? 
तुका खबर ना दिसता ? 

दर्यो लिपयला हावें काळजांत . 
मोगाची भास ही अशीच सुचोवपी आसता . मळब . . . दर्या ... तशी 
अमर्याद अशी प्रतिका ... आनी ही सुचयतात जायत्यो गजाली . पुण 
हांगासर तांचो वापर ह्या मोगींच्या तोंडांत अशे तरेन आयला कि 
तांचो मेळ सुचोवपाचे काम हांगा कवयित्रीन आपसूक केलां . 

खंयचेय गजालिचो मोग हो , ती म्हाका आवडटा वा तो म्हाका 
जाय , अशें म्हणून कळटाच अशें आसना . घडये हीं उतरां , मनीस मनांत 
कितेंय धरून वापरता आसूये ; देखून तांतल्या उपरेपणाचो भासूय 
रोकडोच जाता . पुण नीला आपल्यो भावना व्यक्त करतना असल्या 
घांसून गेल्ल्या शद्वसमुहांचो उपेग करिना . आपलो मोग उक्तो 
करपाखातीर नीला कशी रचना करता ते पळयात 

वतना व्हेले ना कित्याक तुजे दोळे ? 
हुलपायता पळय तांतुतलो अयुर्बाय 


धा / काळजाची भरती 


आनी .. हुलप 


मोग आनी दोळे .. दोळे आनी भावना .. मोग ... आनी दुःख . . मोग 

अपुर्बाय आनी पैसावप ... तशेंच पैसावपांतलो मोग 
अखंड मोगाक लागून तयार जाल्ले भावविश्व निर्माण करपाक वा 
तयार आसलेल्या ह्या भावविश्वाचें जुस्तपण शद्वांतल्यान व्यक्त करपाचें 
बळगे हे कवयित्रिफुडें आसा ही बऱ्याची सुलूस . 

मोगाळ मनाची तांक फुडार पळोवंक शकता तशेच ती इतिहासूय 
पळोवंक शकता . भूतकाळांत लोकांनी जे दुःख सोंसलां ताची खरायूय 
जेन्ना मोगी मनीस पळयता , तेन्ना कितें जाता पळयात 

राधा मीरेची पिशी 
म्हांका दिसऽ फकाणाशी 
आयज कळटा तांच्या फाटले जळप 

आनी वाडटा काळजावें खपखपप 
राधा मीरेचो मोग पळोवपाक आमकां तांकां पळोवपाचीच गरज 
आसाता अशें आसना पुण आपल्याच अनुभवाच्या कसाचेर हो भूतकाळ 
पळोवप नीलाक शक्य ' जालां . आनी देखून ते म्हणूंक शकता 

आयज कळटा तांच्या फाटलें जळप 
मोगाचे तरातरांचे पदर नीला उक्तीत वयता . तोखेवपांत मोग 
आसाच . पुण कोणूय चूकत जाल्यार ताका हिस्स फिस्स करपाक आमी 
वेळ काडिना . ताका दूशण दिवपाक आमी उतर राखिना . कारण 
दुसऱ्याक समजून घेवप म्हळ्यार त्रासांचें ... तोखेवप सोपें ... दूशण 
दिवपूय सोपे .... पुण समजून घेवपांत जे लागसारपण आसा त्या 
सामथ्याचो वेध नीला कशें घेता पळयात 

सगळे जग तोखेता गूण 
चूक पदरांत घेता कोण ? 

थंयच कळटा आपलेपण . 
आनी जंय कळप आसा , जंय समज आसा , थंय चूक बरोबर हाचे महत्व 
वयता , म्हटल्या र तांतले समजाचे आपलेपण वाडवपाक लागता . 

तुजें उतर " हे ताचे कवितेंत “ कितलें म्होवाळ लागिल्लें 
फुतफुततना " हीं उतरांय मोगाचे तनरेचें अपरूप रुप . 

केन्ना केन्ना ही कवयित्री खूब्ब विचार करता . सौंदर्य इबाडपांत 
जाका मात्तूय त्रास जायना , अशा लोकांचो त्रास सौंदर्याची उपासना 
करतल्यांक जाता . तांची व्यथा नीला समर्पक शद्वांत करता . 

केन्ना कोण पिसडीत कोणाक खबर 
सोबितकार्येक खंय श्राप जल्ममर 


काळजाची भरती / अिकरा 


वाचतल्याच्या मनाकूय रूखरूख लावन वचपी हीं उतरां . केन्ना कितें 
जायत हाची शाश्वती न घेवपी काळाची जाणीव करपी हीं उतरां ... 
श्राप " हे कवितेतली . 

नीला खूब वहँसावन बरयता . बरें वरयता पुण पूर्वसुरींच्या 
रिणांतल्यान मेकळे जावचे आसता हे मनांत दवरप सगळ्यांचे गरजेचे 
आसता . पूर्वसुरींचो प्रभाव आसप ही चूक न्हय पुण तांतुतल्यान पयस 
सरप खुब्ब गरजेचें . 

नीलाचे कवितेत असो प्रभाव कांयकडेन जरी आसलो तरी 
तांतल्यान पूर्णपणान भायर सरून आपले खाशेलें अस्तित्व निर्माण 
करप प्रत्येक कलाकाराक गरजेचे आसता , हाची नीला तेलंगाक जाणीव 
आसा अशी म्हजी खात्रीय आसा . दोश आसपांत महत्व ना . ते काडून 
उडोवपांत महत्व आसा . 

नीलाचे कवितेत मोगाची साबार रुपां आमकां पळोवपाक 
मेळटात . मनीस मनशाचेर मोग करता तो मोग . तो नीलान बरे तरेन 
उक्तायला . जाका फक्त सौंदर्याचोच मोग आसता असो सौंदर्यसक्त मोग . 
हाचेंय चित्रण नीलान खंय खंय केलां . प्लेटोनीक लव ' ची भासूय 
अभिव्यक्तिचे एक माध्यम आसता . आनी तेउपरांत आध्यात्मिक वा 
आंतरात्मिक मोग . ह्या सगळ्या मोगाच्या अभिव्यक्तिचो खोलायन 
अभ्यास करून नीला कोंकणीक सर्वगी अशी कविता दितले अशी 
आमच्यांनी आस धरूं येता . 

कविता , आमच्या सर्वसामान्य अशा अनुभवांतल्यान असामान्य 
अशा संवेदनाचो आसपाव करून घेवन आपलो रूपकार घेता तेन्ना तिचें 
वेगळेपण जाणवता . आनी ह्या अनुभवाची खराय जितली चड तितलेंच 
ते कवितेचे महत्वूय चड . 

कोंकणी साहित्याच्या मळाचेर नीलाच्या पावलांक मुक्तपणान 
आनी निजाच्या विश्वासाचेर ( काल्पनीक विश्वासाचेर न्हय ) पावली 
मारपाक बळगें येवचें अशी आस्त . 


पाळे , गोंय 


रमेश भगवंत वेळुस्कार 


काळजाची भरती 


काळजाची भरती 


काळजाची भरती - 


बरप 


दोळ्यांतल्या दुखांनी 

भरशिवचे रगत , 
चिरिल्ल्या काळजांतल्यान - 

रावपी झिरपतन 


ते बरपार फाफुडले कांय ना 
की बरप खंय केन्नाच इबाडना . 


२ 


काळजाची भरती 


पिशे 


राधा - मीरेची पिशी 
म्हाका दिस , फकाणाशी 


आज फळटा तांच्या फाटलें जळप 
आनी वाडटा काळजांतलें खपखपप 


काळजाची भरती 


३ 


भांगरा मुकूट 


तोखेतात तुमी न्हय 
म्हज्या भांगराच्या मुकुटाक ? 
तो मोलांवक जाय 
सपना लासून , तांचो गोबर फारीक करूंक . 


काळजाची भरती 


४ 


मेथी 


तळठार मेथी , रंगता रोखडी 
आनीक कितली म्हणून तांबडी ? 
मात कितल्या बेगीन मारता दांडी ? 
दोनच दिसांची वांगडी . 


fa 


नाखटांर मात बसता बावडी 
फतकल मरून आदेस काडी 
नाखटां वांगडा जीवीत रखडी 
तांचीच खरी संवगडी 


काळजाची भरती 


माया 


सगले जग तोखेता गुण 
चूक पदरांत घेता कोण ? 
थंयच कळटा आपलेपण ! 


आनी जुस्त 

तँच जाय 


जाय तेच 

जुस्त 
अशें केना जालां काय ? 
म्हणूनच सोदतां मायेची गवाय . 


' जर - तर'चो भरजरी पदर 
कितलो तेपदीत आधार ? 
लिपना कशेंच खऱ्याचे भांडार . 


- काळजाची भरती 


म्होंव 


ओगीच किद्याक दुखोंव ? 
म्हणून जालें म्होंव 
वाजेलें त्या बरेपणाक 
मूस लागतकच दसूक 


काळजाची भरती 


हातो 


हात्यामुळांत 
सोरपाचो राबितो . 
सोरोप बाळगूंक गळयांत , 
काय न्हय तो , 
माळुक माथ्यांत , 
जर मेळत हातो . 


८ 


काळजाची भरती 


दू 


दूख 


पेटयली जिती चिता 
तरी जालीना चिता 


तूं शियान कुडकुडटा 


तें म्हाकाय कळटा . 


घळ्ळ करून दूख देवता 
तें किद्याकशे दिसता ? 
सरणार त्या धगधगत्या 
तूं शिगार शिलगायता ? 


काळजाची भरती . 


नखेत्रां आनी दर्या 


झुंबरांखातीर नखेत्रां ध्यास , 
आज म्हजे जिवीत धादोस . 
नदर मारात थंय पयस , 
नखेत्रांचे दिसतात घोंस , 
तेंच म्हज्या घरापाडस . 
भागलो पुणून केन्ना हावेस ? 
रगत आटयले रातदीस 
काडाओडीनी काडली खरस 
धाम देवलो जावन पावस 
दर्या म्हणुन घालता धुडगुस ! 


१० 


काळजाची भरती 


माडयनाशिल्लो मार्ग 


डांबरी मार्गान म्हाका सांगिल्लें हरशी , 
फाटीवयल्यान आपल्या जाय थंय पावशी 


पुणून म्हाकाच दिसले आयबशें , 
लोकानी माडयिल्ले वाटेर भोंवचे कशे ? 


कांटे काळजांत रोमले आतां 
हुयेली मारून कोणाक दाखयता ? 


काळजाची भरती 


११ 


उजवाड 


पेटोवन घेतले तुकां उजवाड जाय म्हणून 
हुलपार एकच फूक मेळपाचे आशेन 
तेल ओतले जाल्यारय सोशीन , 
लासून वचूंक बरें तितल्यान बेगीन . 


काळजाची भरती 


१२ 


उमळशीक 


उतरां ओतलों 
अितली अितलों 
सांगपाचे कळीत करूंक चुकलीं 


मोन्यानी उलवन उमळशीक उस्तिली , 
धांपून लिपयिल्ली , 
काळजा भितल्ली . 


काळजाची भरती- 


१३ 


वाज 


सूर्यान पयर 
माल्लें म्हज्या दारार , 


मागले कितें मागच्या मागून 


? 
म्हज्या फुटक्या शिपयांचे दान 


आनी हा दार काडपाच्या वाजाक , 
ताका लायलो तसोच वचूंक 


काळजाची भरती 


१४ . 


तुजें बरप 


तुज्या बरपाचें पानान पान 
मोलायल्या बगर रावीना दुडवान , ' 
हांवें म्हळे मोगाच्या उमाळ्यान 


म्हजे इष्टिणीच्या गळ्यांत माळ घालून 
तुर्वे सांगलें खंय फुतफुतून 
' ते मेयटा तशें उडयता पैशे मोडून ! ' 


काळजाची भरती 


१५ 


तुजेखातीर 


केसांत तुज्या मुदयाळया , 
म्हजी नदर घुसपल्या . 
केन्नाच पैस वचूं नाका म्हण्टा , 
तुकांच पडत म्हणून खरड , 

भितां . 


१६ 


काळजाची भरती 


तुजें उतर 


सूर्याचो झगझग विसरूं येत 
जन्ना चंद्रीम मुमुरखो हांसत , 
नखेत्रांच्यो मस्को करीत , 
मळबाच्या आंगणात आपालिपा खेळटा . 
मोगांच्या वासाचो उगडासय जायना 
जेन्ना आतांच पडिल्ल्या पावसाचे ओलसाणेन 
जायांचो घमघम बराबर घेवन 
चांफ्यांचो भांगरा कोर लिकलिकता . 
आपल्याक पसून विसरूं येत 
जेन्ना तेदूसचे तुजे मोगाळ नदरेंत 
आनी हुनहुनीत वेंगेंत 
धादोस जाल्लो खीण येवजता . 
तुजें उतर मात कशेच विसरूंक येना 
जरी तें मुरलीच्या मधूर सुरांत बुडले ना 
वा गोड आवाजांतय भिजलें ना 
कितले म्होवाळ लागिल्ले कानांत कुतफुततना ? 


- काळजाची भरती 


१७ 


जटायू 


म्हज्या पाखाट्यांत बळगे आशिल्लें 
चंद्रीमाक खाक्यांत मारून 
धर्तरेर हाडपाइतले 
पुण वांटयाक आयिल्ले एकेच उंडयेक , 
तांची मळबाएदी भूक भागवंक , 
खंय आशिल्ली तांक ? 


म्हज्या सपनांच्या फुलांचो वळेसर 
माळून भोंवताले हांव जर माथ्यार , 
घमघमीत जावपाचो सगलो वाठार . 
पुण गुलाबाच्या नाजूक रोपांक 

ल 
जाय खूब सांबाळूक 
आपशीच वाडटले सुरंगीक , 
पळवंक मागीर फावता कोणाक ? 
रावणाकडेन झगड नासतनाय 
जटायू खरशेता वळवळत . fop 
आनी त्या क्षुल्लक गुलाबाचोच ताका येता किंवट 
पुण ताका नाका तुमची काकूयटक 
जमताच जाल्यार मतीत धरात 
साबार झाडांचेर नदर दवरूंक जायना जुस्ताजुस्त 
म्हणून होटयेत येता ते एकच झाड रोयात पोरसांत . 


१८ . 


[ काळजाची भरती 


फुलां आनी नखेत्रां 


fin 


खेळटाले हांव फुलांबराबर 
इतल्यांत म्हजी नजर 
पावली नखेत्रांचेर 


दोनच पावलां माल्ल्यार 
होटयेत घेवची रासभर 


अगमा नखेत्रां आसात अजून आसा थंयच 
का फुलां मात शेणून गेली , पुंजावच्यापैलींच 


काळजाची भरती 


श्राप 


फुलत्या कळयांचे कुवाडे म्हळ्यार - 
हांसो मुमुरखोसो जिवणेर 
लज उगरमल्ली तांबशीशी पोल्यार 
आनी निळींच सपना दोळ्यांदेगेर 


तोखेवक बरे दिसता , पुण खिणभर 
मागीर मन सोडटा एक हुस्कार 
केन्ना कोण पिसडीत कोणाक खबर ? 
सोबितयेक खंय श्राप जल्मभर . 


- काळजाची भरती 


गिरेस्तकाय 


माणकां मोतयांचो पावस म्हगेर पडिल्यान 
म्हजी गिरेस्तकाय गेली व्हावन 


तांक 


ना जायत म्हाका तांक 
चंद्रीम आनी सूर्या आपणांवक 
म्हणून कितें वैग मारूं फातरांक ? 


D काळजाची भरती 


पयर आनी परा 


पयरचो न्हाणयता पावस 


म्हणून आज गरयता रांवस 


फाल्यां खणली पाळां- मुळां 
जाल्यार विणली परां खवळां . 


तेज 


सूर्याचें तेज भांगर 
निखटया दोळ्यांक लागता खर 
चांदी म्हणून मंद उजवाड , 

मंद उजवाड , मा 
चान्याची पुणून तोखणाय चड 


काळजाची भरती 


२२ 


मळब आनी दर्या 


मळब दिसता तुका म्हज्या दोळयांत ? 
तुकां खबर ना दिसता ? 
दर्यो लिपयला हवे काळजांत . 


भंय 


भोंवतणच्या वाठाराचो 
दिसता भंय , 
म्हाका तुज्या 
काळजांत लिपय . 


काळजाची भरती - 


करड आनी घड 


दर एक केळ म्हजी दिता घड , 
तुजे थंय मात , खंय करडच करड . 


सूर्या 


म्हजो सूर्या तुकां दितना hotos 
म्हाका खबर ना , 
तूं कुड्डो म्हणून 

! 
चुरचुरे पडले ना 
आतां कुडक्यान कुडके जाल्ल्यान 


काळजाची भरती । 


मळब 


तुज्या दोळयांत ते मळब नाशिल्ले , 

होव सोदताले ... pany 
म्हज्या धगधगत्या सुर्याक वेगेत घेवपाची 
तांक आशिल्लें , 
आनी उदक फांफडून म्हजे तळतळाट 
न्हिवयतले . 


काळजाची भरती 


२५ 


aam 


ग 


बरप 


म्हाका खूब बरवचे दिसता 


निळ्याच मळबाच्या कागदार बरयिल्ले , 
पाचव्याच पानांचे बरप वाचतगच मात 
म्हाका म्हजीच काकूयट दिसता . 


काळजाची भरती 


कोडू कॅडबरी 


हळडुवो कोर म्हजे आवडीचो 
घमघमय ताचो अपुर्बायेचो . 
ते सोबितकायेचो हावेस हांवें कसो धरचो ? 
म्हजे उडये परस वयर , ताळो ताचो तेंगशेचो . 


' नाकाच ती वस्त जी म्हाका मेळना ' 
म्हणून हांवें ताका हुंगून लेगीत पळेलें ना . 
देखून देखली ना होवें सपनां 
रचलीय ना ताजेर म्होवाळ कवनां . 
अजापून हांव पळयत रावले , 
जेन्ना ताचें तेंच बागवले . 
पोल्यार पाकळयो लुवलुवल्यो , 
काळजांत खातखूतल्यो जाल्यो . 


' म्हज्या केसाचे काळे मखर , 
सोबयतलें ताचे रूप सुंदर . 
कानावयल्यो कुल्लांच्यो बटी मुदयाळयो 
हांसयतल्यो ताच्यो पाकळयो , कंवळ्यो . ' 

आनी हांव जमनीर आपटले 
जेन्ना म्हजी उमेद पिसडीत ते वयर गेले . 
रोमिल्या कांटयान काडिल्ले रगत अशेंच व्हावतले ... 
कॅडबरीच कोडू म्हजी , ताका कितें करतले ? 

वचूं गेल्यार मात वयरच रांव , 
नाजाल्यार देवामाथ्यार पांव . 

ऑपिल्या माथ्यार वाली खोंट , जांव 
' मरण ' सजवपाची ख्यास्त नाका ताका भोगंव ! 


काळजाची भरती 


म्हाका खूब हाँसुक आयलें 


6 


ब्लॉकांनी आपयले 
बंगल्यांनी खुणायले 
पालासींनी म्हळे , 
' आमचो तोरो पळे 
म्हाका खूब हांसुंक आयलें 
तुज्या काळजाच्या कुडौंतच म्हाका रावपाचे आशिल्लें . 
विजनेरकेन समजायले 
दोतोरकेन समजायलें 
डिग्री - डिप्लॉमा फुतफुतले 
पदव्यानी आमच्या सोबतले . ' 
म्हाका खूब हांसुक आयलें 
तुजी राणी ' म्हणून म्हाका मिरवपाचे आशिल्लें 
गोरपाणेन तोखणायलें 
सोबितकायेन आपणावंक केलें 
स्मार्टनेसीन सुचयलें 
' जोडे बरे दिसतले 
म्हाका खूब हांसुक आयलें , 
तुज्याच रुपाचें म्हाका पिर्श लागिल्लें . 
गिरेस्तकायेन वजन दाखयलें 
सत्तेन हालवंक पळयलें 
एंपेंगादानी परगटायलें 
' आमचे मुठीत सगलें 
म्हाका खूब हांसुंक आयलें 
तुजे वेंगेंतच म्हजे जग एकठाविल्लें ! 


काळजाची भरती 


२८ 


अजागळ 


चंद्रीम म्हजो , वाट तुजी उजळ 
म्हज्या मार्गाच्या दोळ्यांत काळखा काजळ 
कांटयान कांटो वेचलो निवळ 
तुर्वे पुंजावी म्हणून फुलां निखळ 
चान्न्याच्या चंदेरी उजवाडात नितळ 
पावलां सकल तुज्या , फुलां तळ 


पिशांत काडले ? खरेंच हांव अजागळ 
ओंठार हांसो , दोळयांत जळ . 


! 


[ 1 काळजाची भरतो 


शि 


मोरापांख 


आंवडेलें इतले मोरापांखांखातीर 
आपटले धपटले , पुण मेयळेच मागीर 


धादोसकायेचो ओघ सळसळून वयर 
निर्शतांच पोकळ पूज्य सामकार 


मळबाच्यो कुरवो आतां आपयतात भोंवडेर 
पाखाट्यांतले बळगें धाडीना मुखार nि 


काळजाची भरती 


उरफाटी जीण 


ह्या फुलासरी राव , 
त्या फुलाम्हन्यांत धांव , 
पिसोळयासारखें जियेतालें हांव ! 
इतल्यात तूं आयलो , 
आनी म्हजो सर्ग बदललो . 
म्हज्या भोंवतणी कोश जालो , 
मोव - मोव , रेशमान विणिल्लो , म्हज्या हावेंच ! 
कितलो तेंप तातूंत न्हिदतले ? 
सपनां सोंपतगच उठचेंच पडलें 
कोश फोडून भायर सल्लें ! 
किडी भशेन आतां भोंवतां , 
हेवटेन तेवटेन हेडटां , 
कांट्या -खुंटयार पसून चडटां , 
येवजितां केन्नाकेन्नाय , 
तांती कशे जावपाचें आसा काय ? 


काळजाची भरती 0 


-३१ 


तूं आब्यारुख 


सोबीत म्हज्या ल्हानशा जांबळ्या फुलांक भुलून 
तुर्वे खांदार घेतलें , म्हाका बेनल्लीक अपुर्बायन ! 
तर गेलें सभागी हांव भुल्लुसून , 
आनी माथ्यारच बसलें तुज्या चड्न . 
आपले उंडयेतले गोटे तुवे खावयले 
जाल्यार तुज्या रक्ताचे घोंट घेवक संवकलें . 
दशा - दशा जावन हाली तुवें पालेवपाचें लेगीत सोडलां . 
आनी हांव कशे तुज्या खांद्यावयल्या 
ताळयां कणकणीं सरसरत रसरसलां ! 
अजून जा पापया शाणो आनी उडय म्हाका हुमटून . 
आंगार पडल्यार पडूं चरे 
आनी पडल्यार पडूं काळीज तुटून . 
शीक इल्लें गिन्यान , 
' जीव आसल्यार भीक मागून खायन 
कियाक तूं असो पोट फुटून हांसता 
कितें म्हळे , 
जीवापरस मोलाचें जायतें आसता ? 


३२ 


- काळजाची भरती ।। 


जा 


काळेपण 


चान्ने हांसले , 
चोवन म्हर्जे काळेपण . 
म्हज्या काळखाक मोरापाखां तिकतिकसाण 
आनी दायज दिवपी फाटल्यान राम - कृष्ण 

! 
ताचो नकलामी झगझग , 
उष्ण वायण . 


काळजाची भरती 


गोली 


निक 


कर्तुप 


नशीब हांसत , 
जाल्यार पारजताचो शितोडो दारांत पडत 
पुण गळोभर उदकांत , 
आनी धोपरावयर चिखलांत , 
वचून हाडिल्ल्या साळकाची सर 
ताका कशी येत ? 


काळजाची भरती 


३४ 


जोगूल 


लिकलिकलें जावन जोगूल 
अख्खो संवसार काचाबूल 


रुखानी भुजां उखल्ली , सकल 
भस्म तांचें तेंकांच पावल 


माथें ओपून उबे दोंगर 
देवतांच ताचो सामको गोबर 


दिव्य तेज जाय देखून अपुर्बाय 
तीख धग सोसची ना संवय 


वस्तेक आपले मळब खरें 
पयस सावन सगलें बरें 


धर्तरेची होट गायर 
भरुंक मात जातां भांगर 


- काळजाची भरती - 


३५ 


तूं 


१ . 


मन दोळ्यांनी उलयता 
पुण बुद्ध जिबेर बडबडटा 
कुड्डी न्हय ती मनशां भैरी 
भैरों न्हय ती मनशां कुड्डी . 
तूं एकलोच असो कसो ? 
न्हय भैरो , न्हय कुड्डो ? 


काळजाची भरती 


२ . 


तुज्या धव्याफुल्ल हांशार हुबत 
आनी निळे नदरेंत बुडत , 
काळया मुदयाळया माथ्यांत घुसपत , 
जीविताचे उदक म्हाका वचपाचें आसा वत . 


काळजाची भरती 


३ . 


दोळयांतले चान्ने म्हाका 
तुजेर शिपूंक जाय , 
केसांतली ल्हारांय म्हाका 
तुकाच ओपुंक जाय . 


तुकाच त्यो ओंठांवयल्यो 
फुलत्यो कळयो 


आनी वेंगेंतल्योय तुकाच त्यो 
जायो - जुयो . 


काळजाची भरती । 


३८ 


४ . 


म्हाका दिसता , 
हांतुळच्यो तुजे वाटेर 
हांतरिल्ले भांगराचे शेंदरेर , 
व्हॅलवॅटच्या दवरिल्या कुडक्यार , 
फुलांच्यो पाकळयो मोवसार . 


पुण च्य ! 


तरी तुज्या पायांक पडत म्हणून कात्रे , 
हां काळीज कातरून केल्यात हुंबरे ! 


काळजाची भरती -- 


५ 


व्हडले तळयेची खोलाय म्हाका उथळ दिसता 
आनी मळबाची निळाय उक्ती - उक्तीशी दिसता 

तेन्ना म्हाका तुज्या दोळ्यांची याद जाल्ली आसता . 
धवेफुल्ल मोगरे कळे म्हाका काळेशे दिसतात 
आनी मोतयांचे मणी बुरशे दिसतात 
-तुजे दांत तेन्ना म्हज्या दोळ्यांमुखार आसतात . 
फुलांचे हातूण म्हाका कांटयांभशेन तोपता 
सगली गिरेस्तकाय आसूनय रडू येता 
-तूंच तितलो थंय नासता . 


४० 


काळजाची भरती 


हांवें केलें गीत एक 
आनी गेले तुजे भेटेक . 


चान्ने जालें गीत , 
लिपले वजाचे कुशीत . 


तुका ते जाय आशिल्ले 
म्हणून हांवे सुवार्थी म्हळे . 
हाँव दीवंक अनमनले 
तातूंत सुवार्थाबगर कितें आशिल्लें ? 


काळजाची भरती 0 . 


.४१ 


८ . 


वतना व्हेलेना कित्याक तुजे दोळेय ? 
हुलपायता पळय तांतूंतली अपुर्बाय . 


९ . 


वांकड्या उतरांच्या हुलपान 
बाविल्लें मनाचे म्हजै पान 
उमेदीर हाडटात सट करून 
तुज्या दोळयांच्यो घागरी 
अपुर्बाय शिंपून ! 


काळजाची भरती 


१० . 


म्हाका दिस 


तुजी करूंक आरत 
वजांचे दोळे जाय ! 
मात तुजे वेंगेंत 
ते मेणाभशेन कडटात पळय 

! 
तरी तुजी म्हण्टा म्हूर्त , 
त्याच अभिषेकाची तुका व्हडवीकाय ! 


काळजाची भरती -- 


४ 


११ . 


मैलांचे अंतर आसूनय म्हाका दिसता 
तूं कितलो लागी आसा . 
आनी वेंगेत घेवनय तं पिरंगता , 
इतलें पयस कित्याक पिशा ? 


काळजाची भरती 


स्तवन 


प्रभू तुजें स्तवन गायतात , आमकां बुद्ध दी 
मनीसपणाचे मोल राखूक मती शुद्ध दी 
झगडी झुजां नासले जिणें आमकां भोगूंक दी 
एकचाराची व्हडविकाय आपणावपाची तांक दी 
बरें - वायट वळखुपाची आमकां शक्ति दी 
सत्य - शीव - सुंदर सदा पुजपी भक्ति दी 
गिरेस्तकाय गिन्यानाची आमच्या फाटल्यान दी 
काळजान काळजाक पारखुपाचे वरदान दी 


काळजाची भरती -- 


.४५ 


ताता बाबूक येता , ताता बाबूक येता 


कुतू कुतू येवन बस तरी 
बाबुच्या पाळण्यासरी 

बाबुची राखण करी 
धूप सगल्याक दरवळटा , ताता . . . 

बिल बिल गेले तरी खंय 
मात्शे राव बसून थंय 

बाबूक ललय गाय 
न्हिदेंत बाबू कांचवेता , ताता ... 


चिऊ , चिऊ कितली ती ताकतिक 
दांडयेर बस शिळोणी घालूक 

बाबूक जाय मुगो थापटूंक 
हिमटयो बाबू काडटा , ताता 

हाम्मां , हाम्मा दुदु थोडे जाय 
आटवन वयली मोवशी साय 

बाबूक इल्ली हुनशी लाय 
बाबू दूदू पियेता , ताता ... 

काक्या , काक्या बोवाळ तुजो नाका 
पयसच रावून सवका 

पाळण्यांत धोलय ताका 
भांगराच्या सपनांत भोवता , ताता ... 


काळजाची भरती 0 


४६ 


दिवाळी 


वातीर पेटयत वाती , काळोख सारीत पैस 
जळामळा कसो उजवाड फाफडीत उमेदिचो वास 


सत्याक कशें ज्योती पिशें 

फटींगपणाचें तेजांत हाशें 
आज लखलखीत दिवे जळयत झगझगाची रास 


वात जळटी , पेटयता वाती 

मोगा पण्टी , काळजां पाजळती 
आज वांकडेपण लाशीत - फांफशीत हड्डे करता धादोस 


.४७ 


- काळजाची भरती ।। 


আআ গয়না চীন 


१ . 


ह्या आमच्या कवींच्या राज्यार 
कित्याक मात्शे मारीनात नदर ? 


ग्रीष्मय हांगा फुललेलो 
तुमकां भुलयतलो 
जाल्यार वसंत चंवरलेलो 

कितलें पिशें लायतलो ? 
बाराशांचे बारा म्हयने हे तरेकवार 


हड्डयांतले उतळताप खूब 
खंयतरी उदेता पबिब 
उमेदिची उडटी ऊब 

उदास वासाची परब 
उरफाट्याच जिण्याची अशी हांगा खबर 


इतली इतली उतरां मुखार 
उपशिता तितलो चड वावर 
जमतल्याक सुलाखी भांगर 

नाजाल्यार बेश्टे फातर 
उबगणेचे सांवट संवकाळूक सरात तर भीतर 


४८ 


काळजाची भरती । 


२ . 


येयात सगळे झाडापोंदा गुरूद्रोण आपयता 
एवे एदे राजकुंवर कोण बांवता कोण पडटा 

माकड कशे उडयो मारीत 
धनुष्यां खांदार घट्ट धरीत 

झाडादिकेन शिळवण्यो घालीत 
कांटे माड्डित , फातर कोडीत , पळवया पयलीं कोण पावता 

द्रोणान बोट वयर केले 
बोटादिकेन दोळे व्हेले 

इल्लेश शेवणे दिसले 
पानांफाटल्यान लिपलेले , जण एकलो खरशेता 

कीर तो रुखा तंगशेर 
जोखा धनू , 

मोखा तीर 
सांगात पुणुन दोळयांमुखार 
काडलेल्या तीरासामकार कितें , कितें कितें येता 

कोणाक दिसले मळब निळे 
पांचव्या पानांत पातळलेलें 

कोणे गच्च मखर पळयलें 
फाटी वच , फाटों वच , जण एकलो निर्शता 

पार्थाची पाळी आता 
तूं तरी सांग रे पुता 

म्हाका फकत दोळो दिसता 
मार म्हणीत , खोस दाखयत , फाट सांसपिता 

तीर बेश्टो वचूंक फावना 
चित्त भरकटूंक जायना 

शाबास तुजी अर्जुना 
जाय तेच पळयत जाल्यार जुस्त नेम बसता 


10 काळजाची भरती । 


४ ९ 


३ . 


तांबडोगुंज शालू आंगार , 
झगझगीत सोबता भांगर 
सोबितकाय हांसता तोंडार 
तेज सांवळ या मुखामळार 

बागवता मान लजेन 
थरथरता माळ हातान 
धडधडता काळजांतल्यान 
द्रौपदी थर्त भयान 


गरगरता नुस्ते वयर 
उदकांत पळय बाण मार 
जुस्त मोख दोळयांचेर 
पण पुणुन कितलो कुस्तार 

सांवळी सोबीत सुपुल्ली 
सुंदरी दोळ्यांत भल्ली 
काय न्हयशी ती खेळी 

पार्थाच्या धनूवेली 
पण जिखतो माळ गळ्यांत 
खोशयेची दुखां दोळ्यांत 
कुंती वांटता कांता पांचय पुतात 
झेत ना , खंत ना , पार्थ शांत 


५० 


काळजाची भरती - 


४ . 


नाथ पांच पुणून पांचाली अनाथ 

इतल्यांय हुजीर भरसभेत 
हाडटा ओडीत भरभरीत 
दुःशासन दांत कड्डीत 

न्हेसणाक मात घालो हात 
पायां पडत घालो साद राखात म्हाका राखात 

अधर्म सोसता धर्म मोगी 
बुद्ध भीमाची ओगीच ओगी 
बळ बेश्ट पार्थालागों 

नेण्टे दोगय दिसती जोगी 
तोंडाक तांच्या पळयत म्हळे घालात हाचेर लाथ 

मोने घोव मोने सभेत 
आयली उतरां आकांतून 
कृष्णा जांव , तूंच यो धांवून 

सोंपून सोंपना न्हेसणां सोडवन 
पितांबरात मन रडलें तुजीच म्हाका साथ 

आंगांत आसून सगली शक्त 
तोंड धापून बसले फक्त 
वेळार काय दिलोना हात 

धल्लो मात हात करूंक घात 
मरसर उल्लें खत , काळजांतय खंत 


काळजाची भरती 


५ . 


आंगाक आज उजो पेट्टा , आंगाक आज उजो पेट्टा 
मातेक सोपूत दितना , कित्याक जीब झडलीना ? 
नुस्त्याचो दोळो फोट्टना , कित्याक दोळे फुटलेना ? 
देखले तेन्नाच गोबर कुडिचो कित्याक जालो ना ? 
गुन्यांव कसो घडलो असो हड्डे व्हडान आड्डता 
तोंड कशे दाखंव आता तुका कुंति माते 
मान सकल वतली तुज्या फुडें कृष्णा कोते ? 
तकली मारून पायांर दवरीन दादा वता पातक तें ? 
कितें करूं , कशें करूं , जीव तडफडटा 
नकळटना घडली तरी पातकां फुटली 
मन कितलेय खालें तरी ख्यास्त भोगचेली 
धर्म - पांचाली अस्वडी एकठांय पळयली 
अकर्म हे केलें व कशे काळीज रडटा . 


काळजाची भरती 


कशे मारूं या जना , कृष्णा सांग कशे मारूं या जना 


भीष्म लागता तातांचो तात 
द्रोण 

देव साक्षात 
कर्ण तर खासा भात 

कौरव परकी कशे जायत ? 
नाकाच तें कम जें मना मानवना 


राज्य फुडें एदें व्हडलें 
कोणाक ना राजा जावचेलें ? 
जीव घेवन मेळवचेलें 

पळयनासतना आपले पेले 
नाका , नाका राजा हांव जावचोना 

द्रोपदीची वीटंबना 
भोग भोगले कितले रानां 
किवट येता येवजीतना 

तरी पुण जमचेंना 
कर्म कसले कर्मकट्टे कशेंच करचोना 

राज्यार आमी बसले कितें ? 
राज्य ताणी व्हेलें कितें ? 
झूज म्हळयार मोल कितें ? 

पेटवचे कित्याक झूज येदें ? 
आग्रो आनी करूं नाका सोंसचें ना 


0 काळजाची भरती । 


- 


७ . 


कवच कुंडलां दान घेवन 
बापायन इल्लो साधलो सुवार्थ 


आंगठो दक्षणा मागून 


गुरुन थोडो केलो अनर्थ 
सूत पूत म्हणून चाळवन 
व्हंकलेन दिली जिखून सर्थ 
गीतेतल्यान गायत गिन्यान 
सारथ्यान घाल कृपातीर्थ 
धर्म जाय तसो बागवन 
मेयळे वगडायिल्लें व्यर्थ 


सोयरे धायरे घट्ट रावन 
घडयलो म्हाप्रतापी पार्थ 
सगळे जाण तुज्याय फाटल्यान 
तुजेंय नांव जावनी सार्थ . 


ㅜ 


ㄴ 


नीला तेलंग . 


मोग आनी दोळे ... दोळे आनी भावना .. मोग . . . आनी दुःख ... मोग 
आनी ... हुलप ... अपुर्बाय आनी पैसावप ... तशेंच पैसावपांतलो मोग 

अखंड मोगाक लागून तयार जाल्लें भावविश्व निर्माण करपाक वा 
तयार आसलेल्या ह्या भावविश्वाचें जुस्तंपण शद्वांतल्यान व्यक्त करपाचें 
बळगे हे कवयित्रिफुडें आसा ही बऱ्याची सुलूस . " 

नीलाचे कवितेंत मोगाची साबोर रुपां आमकां पळोवपाक 
भेळटात . मनीस मनशाचेर मोग करता तो मोग . तो नीलान बरे तरेन 
उक्तायला . जाका फका सौंदर्याचोच मोग आसता असो सौंदर्यसक्त मोग . 
हाचेंय चित्रण नीलान खंय खंय केलां . ' प्लेटोनीक लव ' ची भासूय 
अभिव्यक्तिचे एक माध्यम आसता . आनी तेउपरांत आध्यात्मिक वा 
आंतरात्मिक मोग . ह्या सगळ्या मोगाच्या अभिव्यक्तिचो खोलायेन 
अभ्यास करून नीला कोंकणीक सर्वगी अशी कविता दितलें अशो 
आमच्यांनी आस धरूं येता . " 


C अपुरबाय प्रकाशन 


